

کارو کاری اور نبوی صلی اللہ علیہ وسلم معاشرہ (واقعہ افک کی روشنی میں)

ارشد منیر لغاری ☆

Karo Kari is a form of honor killing. It means "Black male and black female". It is deep rooted in the tribal, hilly and rural areas of Pakistan. A man and a women are both killed usually by the husband (in case of wedded women), father, brother or a closest blood relative (in case of unattached women), when he see both victims actively engaged in sexual activity.

Islam strictly prohibits murder and killing with out legal justification. As Karo Kari and such other rituals are an extra legal punishment by the family against accused, so they have no place and forbidden in Islam. The incident of "EFK" is an excellent example to settle the dispute of extramarital sex as well as clears that with out concrete proof to support an accusation; action can not be taken against the accused.

رسم کارو کاری ہمارے مسلم قبائلی اور دیہاتی نظام میں ایک رسم کے طور پر رائج ہے، اس سے مراد بدکار مرد و عورت ہیں۔ اس رسم میں بدکاری / ناجائز تعلقات کا الزام لگانے کے بعد مرد و عورت کو متاثرہ پارٹی / جرگہ جیسی عدالتوں کے ذریعے مختلف قسم کی معاشی، معاشرتی اور جسمانی سزا میں دی جاتی ہیں، بالخصوص عورت کو اکثر و بیشتر قتل کر دیا جاتا ہے۔ یہ رسم ایک رواج تو ہو سکتی ہے اسلام میں اس کا تصور نہیں ملتا۔ اس رسم کی بحذیب کے لئے واقعہ افک بہترین مثال ہے جس میں حضرت عائشہؓ پر بدکاری کا الزام عائد کیا تھا لیکن تحقیق و تفتیش تک نبوی معاشرے کے کسی فرد نے بھی کوئی غیر قانونی طریقہ استعمال نہیں کیا۔ علاوہ ازیں قرآن حکیم اور احادیث مبارکہ کے مطالعہ سے یہ واضح ہوتا ہے کہ بدکاری ا ناجائز تعلقات جیسے واقعات میں اپنی طرف سے کوئی بھی معمولی یا انہماً اقدام غلط ہوگا۔

پیغمبر رزی کا نجذبہ ڈیرہ غازی خان ☆

لغوی معانی

کارو کاری سندھی زبان کا لفظ ہے۔ اس کارو ۲: کاری، کارو کا مطلب ہے بدکار مردا و کاری کا مطلب بدکار عورت ہے۔ (۱)

اصطلاحی معنی و مفہوم

رایبد علی "The Dark Side of Honour" میں کارو کاری کی درج ذیل تعریف بیان

کرتی ہیں:

"Refers to honour killing in Sindh where the victims are accused of illicit relationship (Karo being man; kari being women). (2)

تعارف

رسم کارو کاری پنجاب میں "کالا کالی" بلوجستان میں "سیہ کاری" اور سرحد میں "تو رو تو رو" کے نام سے بھی موسوم ہے۔ رسم ہذا میں ناجائز تعلقات کا الزام لگا کر مرد و عورت دونوں کو اکثر دیشتر قتل کر دیا جاتا ہے۔ عورت جسمانی لحاظ سے کمزور اور معاشرتی حوالے سے مجبور ہونے کے سبب کوئی دفاعی قدم نہ اٹھائی کے وجہ سے فوری قتل کا نشانہ بن جاتی ہے جبکہ مرد کبھی کبحار نہ لکھتا ہے۔ لیکن اس کی جان بخشنی نہیں ہوتی وہ "کارو" قرار دے دیا جاتا ہے۔ اور جب تک وہ متاثرہ پارٹی کے ساتھ صلح امتحانہ وغیرہ نہیں کرتا، موت کی تکوار اس کے سر پر لٹکتی رہتی ہے۔ رسم ہذا میں الزام زدہ مرد و عورت اگر قتل ہونے سے نجات میں تو مرد کو جلاوطنی اسہر برداری اختیار کرنا پڑتی ہے جبکہ عورت یا تو بچ دی جاتی ہے یا پھر کسی فیصلے کے ہونے تک کسی سردار، پیر یا معتبر کے گھر بخادی جاتی ہے۔ فیصلہ عدالتوں کی بجائے عموماً بچائیت یا جرگوں میں نیم عدالتوں میں ہوتا ہے۔ ایک وقت میں رسم ہذا کا دائرہ پاکستان کے دیہاتی، قبائلی، سرحدی اور کم تعلیم یافتہ علاقوں تک محدود تھا جبکہ آج کل بقول ماہنامہ "جہد حق لاہور" "عیزت و ناموس کے نام پر قتل کا سلسلہ ان علاقوں تک بھی پھیلتا نظر آتا ہے جہاں پہلے اسکی کوئی روایت موجود نہیں تھی (3)

مدثر رضوی کے لفاظ میں کہ:

This tradition, seen in rural areas for centuries, is becoming more & more visible in urban centers & among educationend & liberal families (4)

(ترجمہ) دیہاتوں میں صدیوں سے رواج پذیر یہ رسم شہری علاقوں اور پڑھے لکھے، آزاد

خیال خاند انوں بک دسج ہوتی نظر آ رہی ہے۔

جب کوئی عورت کی غیر مرد کے ساتھ ناجائز تعلقات میں ملوث پائی جائے یا اس پر ناجائز تعلقات کا الزام عائد کر دیا جائے تو عورت اگر شادی شدہ ہے تو شوہر اور بیٹا اور اگر غیر شادی شدہ ہے تو باپ، بھائی اور خونی رشتہ دار اس بات کا حق رکھتے ہیں کہ وہ غیرت کے دفاع میں مرد عورت دونوں کو قتل کر دیں پروفیسر محمد اشرف شاہین قیصرانی کے بقول "سیاہ کاری (ناجائز تعلقات) کی سزا مرد و عورت دونوں کافوری قتل ہے۔ اس ضمن میں کسی گواہ یا ثبوت کی ضرورت کم ہی محسوس کی جاتی ہے۔ (5)

عہد نبوی میں خود آنحضرتؐ کے ساتھ پیش آئیوا واقعہ جو "اُف" کے نام سے تاریخ کا حصہ ہے، رسم کاروباری کے جائز و ناجائز ہونے اور بدکاری / ناجائز تعلقات کے الزام کی صورت میں طریق کار طے کرنے کے لئے بہترین مثال ہے۔ ذیل میں واقعہ اُف کو بخاری کے الفاظ میں (ترجمہ کر کے) نقل کیا جاتا ہے تاکہ کاروباری کی رسم کی اسلامی و غیر اسلامی حیثیت واضح ہو سکے۔

واقعہ اُف

"حضرت عائشہؓ کہتی ہیں، آنحضرتؐ کا قاعدہ یہ تھا کہ آپ صلی اللہ علیہ وسلم جب سفر میں جاتے تو اپنی بیویوں پر قرعہ ڈالتے، قرعہ میں جس بی بی کا نام لکھتا اس کو سفر میں اپنے ساتھ لے جاتے، ایک لڑائی میں آپ صلی اللہ علیہ وسلم جا رہے تھے آپ صلی اللہ علیہ وسلم نے قرعہ ڈالا تو میرے نام لکھا میں آپؐ کے ساتھ روانہ ہوئی اور یہ واقعہ جا بکا حکم اترنے کے بعد کا ہے، میں ایک ہودے میں سوارہ تھی، جب اترنی تو ہودہ سیست اتاری جاتی، خیر ہم اس طرح سفر میں چلتے رہے، جب آنحضرت صلی اللہ علیہ وسلم اس لڑائی سے فارغ ہوئے اور سفر سے لوٹے تو ہم لوگ مدینہ کے نزدیک آن پہنچے، ایک رات ایسا اتفاق ہوا کہ کوچ کا حکم دیا گیا، میں کوچ کا حکم ہونے پر انھی اور پاؤں سے چل کر لشکر کے پار نکل گئی، جب حاجت سے فارغ ہوئی اور لوٹ کر اپنے مہمانے آنے لگی تو اس وقت میں نے خیال کیا تو ظفار کے گینوں کا ہار ٹوٹ کر گر گیا تھا میں اس کو ڈھونڈنے لگی، اس کے ڈھونڈنے میں دیر ہوئی اتنے میں وہ لوگ آن پہنچ جو میرا ہودہ اٹھا کر اونٹ پرلا دا کرتے تھے، انھوں نے ہودہ اٹھایا اور میرے اونٹ پرلا دیا وہ سمجھے کہ میں ہودے کے اندر پیشی ہوں، کیوں کہ اس زمانے میں عورتیں ہلکی ہلکلی ہوا کرتیں تھیں ایسی پر گوشت بھاری بھر کم نہ تھیں، اس کی وجہ یہ تھی کہ ذرا سا کھانا کھایا کرتی تھیں اسی وجہ سے ان لوگوں کو ہودے کے ہلکے پین کا

کچھ خیال نہ آیا، دوسرا سبب یہ بھی تھا کہ میں اس زمانہ میں بالکل ایک کم من چوکری تھی، خیر وہ ہودہ اونٹ پر لا دکر، اونٹ لے کر چل دیے اور جب سارا لشکر چل دیا تو اس وقت کہیں میرا ہمار ملائیں جو لشکر کے ٹھکانوں پر آئی تو کیا بیکھتی ہوں کہ وہاں نہ کوئی بلا نے والا نہ کوئی جواب دینے والا، آخر میں اسی ٹھکانے کی طرف چل دی جہاں میں اتری تھی، میں نے یہ خیال کیا کہ جب لشکر کے لوگ مجھ کو نہ پائیں گے تو میری تلاش میں یہیں آئیں گے، میں اسی جگہ بیٹھے بیٹھے اونٹھنے لگی، میری آنکھ لگ گئی، لشکر کے پیچے پیچے ایک شخص مقرر تھا جس کو صفوان بن معطل سلی کہا کرتے تھے وہ پچھلی رات کو چلا آ رہا تھا، صبح کو اس جگہ پہنچا جہاں میں پڑی ہوئی تھی دور سے اس کو ایک سوتا ہوا شخص معلوم ہوا تو میرے پاس آیا، مجھ کو پہچان لیا، کیونکہ جا بکار حکم اتنے سے پہلے میں اس کے سامنے نکلا کرتی تھی، اس نے مجھ کو دیکھ کر جو انا للہ وانا الیہ راجعون پڑھا تو میری آنکھ کھل گئی اور اس نے مجھ کو پہچان لیا، میں نے اپنا منہ دوپنہ سے ڈھانپ لیا، خدا کی قسم اس نے مجھ سے کوئی بات تک نہیں کی نہ میں نے انا للہ وانا الیہ راجعون کے سوا اس کے منہ سے کوئی اور بات سنی، اس نے اپنی اونٹی بھائی اور اس کا پاؤں اپنے پاؤں سے دبائے رکھا، میں اونٹی پر چڑھ گئی وہ بے چارہ پیدل چلتا رہا، اونٹی کو چلاتا رہا یہاں تک کہ ہم لشکر میں اس وقت پہنچے جب عین دوپھر کو گری کی شدت میں وہ اترے ہوئے تھے، اب لوگوں نے طوفان انٹھایا، اور جس کی قست میں تباہی لکھی تھی وہ تباہ ہوا۔ سب سے بڑا اس طوفان کا بانی عبداللہ بن ابی سلول تھا، خیر ہم لوگ مدینہ پہنچے، وہاں پہنچ کر میں بیمار ہو گئی، ایک مہینے تک میں بیمار رہی، لوگ طوفان جوڑ نے والوں کی پاؤں کا کچھ چکرتے رہے لیکن مجھے کچھ خبر نہ ہوئی، ایک ذرا سا وہم مجھ کو یہ پیدا ہوا کہ آنحضرت صلی اللہ علیہ وسلم کی وہ نہ بانی جو اپنے حال پر جب میں کبھی بیمار ہوا کرتی، اس بیماری میں نہیں پاتی تھی۔ آنحضرت تشریف لاتے اور سلام علیک کرتے، پھر اتنا پوچھ کر کہ اب کیسی ہے؟ تشریف لے جاتے اس سے بے شک مجھ کو وہ ہم ہوا، مگر اس طوفان کی مجھ کو خبر نہ تھی، بیماری سے چلکی ہو کر ابھی ناقوان ہی تھی کہ مناصع کی طرف گئی تو میرے ساتھ مسطح کی ماں تھی، مناصع میں ہم لوگ رفع حاجت کے لئے جایا کرتے، اور رات ہی کو جاتے، پھر دوسری رات کو، یہ اس زمانہ کا ذکر ہے جب گھروں کے نزدیک پاخانے نہیں بنے تھے اور جیسے اگلے زمانہ کے عربوں کی رسم تھی، ہم بھی اسی طرح جنگل کو پاخانے کے لئے جایا کرتے تھے، اس زمانہ میں ہمکو مدیوکی وجہ سے گھروں کے باس پاخانے بنانے میں تکلیف ہوتی، خیر میں اور مسطح کی ماں جو ابورہم بن عبد

مناف کی بیٹی اور اسکی ماں صحر بن عامر کی بیٹی، ابو بکر صدیقؓ کی خالہ تھی، اسی کا بیٹا مسلم بن اثاثہ تھا، دونوں حاجت سے فارغ ہو کر اپنے گھر کو آرہی تھیں، اتنے میں مسلم کی ماں کا پاؤں چادر میں الجھ کر پھسلا تو وہ کہنے لگی، اللہ کرے مسلم مر جائے، میں نے کہا یہ کیا کہتی ہو، مسلم تو بدر کی لڑائی میں شریک تھا، اس کو کوئی ہے، اس نے کہا اے بھولی بھائی تو نے مسلم کی باتیں نہیں سنیں، میں نے پوچھا کون ہی باتیں، تب اس نے طوفان جوڑنے والوں کی باتیں مجھ سے بیان کیں یہ سن کر میں تو پہلے ہی سے بیمار تھی، اور ذیادہ بیمار ہو گئی، اور اپنے جمرے میں لوٹ آئی، آنحضرت صلی اللہ علیہ وسلم تعریف لائے اور سلام کر کے پوچھا کیوں اب کیسی ہے؟ میں نے عرض کیا آپ صلی اللہ علیہ وسلم ذرا مجھ کو اجازت دیجئے میں اپنے ماں باپ کے پاس جاتی ہوں، میرا مطلب یہ تھا کہ ان سے تحقیق کروں کہ کیا لوگوں نے ایسا طوفان اٹھایا ہے؟ آنحضرت نے مجھے اجازت دیدی، میں چلی گئی، میں نے والدہ سے پوچھا، اماں یہ لوگ کیا بک رہے ہیں، انہوں نے کہا بینیٰ ٹورنیٹ مت کر خدا کی قسم اکثر ایسا ہوا، جب کسی مرد کے پاس کوئی خوبصورت عورت ہوتی ہے جس سے مرد محبت کرتا ہے، اسکی سو نیں بھی ہوں تو عورتیں اس طرح کے بہت سے چلتی کیا کرتیں ہیں میں نے کہا وہ سجن اللہ! کیا لوگوں نے اس کا چرچا بھی کر دیا، خیر وہ ساری رات میں نے روتے ہوئے گزار کر منج کی، نہ میرے آنسو تھیتے نہ مجھے نینڈ آتی، منج کو بھی میں رورہی تھی کہ آنحضرت نے حضرت علیؓ اور امامہ بن زیدؓ کو بلوایا آپ صلی اللہ علیہ وسلم ان سے میرے چھوڑ دینے کے لئے مشورہ لینا چاہتے تھے، کیونکہ وہی اترنے میں دری ہوئی تھی۔ امامہ نے آنحضرت صلی اللہ علیہ وسلم کو یہی مشورہ دیا جو وہ جانتے تھے کہ میں ایسی ناپاک باتوں سے پاک ہوں، اور حضرت علیؓ نے آپ صلی اللہ علیہ وسلم کی تسلی کے لئے کہا کہ یا رسول اللہ صلی اللہ علیہ وسلم کیا عورتوں کی کچھ کی ہے؟ عائشہ کے سوا بہت سی عورتیں موجود ہیں، بھلا آپ لونڈی سستو پوچھیے وہ بھی تھا تادے گی، آنحضرت صلی اللہ علیہ وسلم نے بربرہ سے فرمایا "تو نے عائشہ کی کوئی ایسی بات بھی دیکھی ہے جس سے تھوڑا سپر کوئی شبہ پیدا ہوا ہو؟" بربرہ نے کہا قسم خدا کی جس نے آپ صلی اللہ علیہ وسلم کو سچا تفہیر بنا کر بیجا ہے میں نے تو کوئی بات عائشہ کی ایسی نہیں دیکھی جس میں عیب لگا سکوں وہ ابھی بھی ہے کہم سن ہے کہ گھر کا گوند حا آتا چھوڑ کر سو جاتی ہے تو بکری آکر کھالیتی ہے، یہ سن کر اسی دن آنحضرت صلی اللہ علیہ وسلم کھڑے ہوئے عبد اللہ بن ابی سلوک کے خلاف مدد چاہی فرمایا مسلمانو! کون میری حمایت کرتا ہے؟ کون میری مدد کرتا ہے؟ ایسے غص کے مقابل جس نے میرے گھر والوں پر

تہمت لگا کریے بات مجھ تک پہنچائی خدا کی قسم میں تو اپنے گھر والوں کو نیک، پاک دا سبھتا ہوں اور جس مرد سے تہمت لگائی ہے اس کو بھی نیک بخت جانتا ہوں وہ بھی میرے گھر میں اکیلانہیں آیا ہمیشہ میرے ساتھ ہی آیا کرتا تھا، یعنی کرسد بن معاذ کھڑے ہوئے اور کہنے لگے یا رسول اللہ صلی اللہ علیہ وسلم میں اس شخص کے مقابل آپ کی مدد کوتیار ہوں، اگر یہ شخص اوس قبیلے کا ہے تو ابھی اس کی گردان مارتا ہوں، اگر ہمارے بھائیوں خرزج قبیلے سے ہے تو آپ صلی اللہ علیہ وسلم جو حکم دیں گے ہم بجالائیں گے، سعد بن معاذ کی یہ بات سن کر خرزج قبیلے کے سربراہ سعد بن عبادہ کھڑے ہوئے پہلے وہ اچھے نیک بخت آدمی تھے مگر ان کو قوی غیرت نے آدبو چاہ سعد بن معاذ سے کہنے لگے اللہ کی بقا کی قسم ٹو جھوٹ کہتا ہے ٹونہ اس کو مارے گا نہ مار سکے گا۔ اتنے میں اسید بن حفیرؓ جو سعد بن معاذ کے چچا زاد بھائی تھے، کھڑے ہو گئے سعد بن عبادہ سے کہنے لگے اللہ کی بقا کی قسم ٹو جھوٹ ہے، ہم تو ضرور اس شخص کو قتل کریں گے۔ کیا تو بھی منافق ہو گیا ہے جو منافقوں کی طرفداری کرتا ہے۔ بس اس گفتگو پر اوس اور خرزج کے لوگ اٹھ کھڑے ہوئے اور آپس میں لڑنے ہی والے تھے، آپ صلی اللہ علیہ وسلم بر ابران کو سمجھاتے رہے جب وہ خاموش ہوئے اور آپ صلی اللہ علیہ وسلم بھی خاموش ہو رہے۔ حضرت عائشہؓ کہتی ہیں اس سارے دن میرا حال یہ رہا کہ نہ میرے آنسو بند ہوتے تھے اور نہ نیند آتی تھی۔ صبح کو میرے والدین بھی میرے پاس موجود تھے، میرا تو دورات اور ایک دن سے یہ حال تھا کہ نہ میرے آنسو بند ہوتے تھے اور نہ نیند آتی تھی، میرے والدین یہ سمجھے کہ رو تے رو تے میرا کلیجہ پھٹ جائے گا حضرت عائشہؓ کہتی ہیں پھر ایسا ہوا میرے والدین بھی میرے پاس موجود تھے، کہ ایک انصاری عورت نے اندر آنے کی اجازت مانگی میں نے اس کو اجازت دی وہ بھی میرے ساتھ بیٹھ کر رونے لگی۔ اسی حالت میں آنحضرت صلی اللہ علیہ وسلم ہمارے پاس تشریف لے آئے آپ صلی اللہ علیہ وسلم نے سلام کیا اور بیٹھ گئے، اس سے پہلے جب سے مجھ پر طوفان لگایا گیا تھا، آپ میرے پاس نہیں بیٹھے تھے ایک مہینہ تک آپ صلی اللہ علیہ وسلم ٹھہرے رہے میرے باب میں کوئی دوست نہ آئی خیر آپ صلی اللہ علیہ وسلم نے بیٹھ کر شہد پڑھا پھر فرمایا! عائشہؓ مجھ کو تیری نسبت ایسی خبر پہنچی ہے اب اگر تو پاک ہے تو اللہ تیری پاک دامتی عنقریب بیان کر دے گا اور اگر واقعی تھے سے کوئی قصور ہو گیا ہے تو اللہ سے اپنے قصور کی بخشش مانگ اور تو بہ کر، کیونکہ جب کوئی بندہ اپنے گناہ کا اقرار کرتا ہے پھر اللہ کی دربار میں تو بہ کرتا ہے تو اللہ اس کا گناہ بخشش دیتا ہے۔ جب آنحضرت صلی اللہ علیہ وسلم یہ گفتگو ختم کر چکے تو یک بارگی

میرے آنومم مگنے یہاں تک کہ ایک قطرہ بھی مجھ کو معلوم نہ ہوا، میں نے اپنے والد سے کہا کہ آپ جواب دیں انہوں نے کہا کہ خدا کی قسم میں نہیں جانتا کہ آپ ملنی اللہ علیہ وسلم کو کیا جواب دوں، پھر میں نے اپنی والدہ سے کہا کہ آپ جواب دیں انہوں نے کہا کہ میں نہیں جانتی کہ کیا جواب دوں، حضرت عائشہؓ کہتی ہیں کہ میں ایک کم من لڑکی تھی، قرآن بھی مجھ کو زیادہ یاد نہ تھا میں نے کہا خدا کی قسم میں جانتی ہوں کہ یہ بات جو آپ لوگوں نے سنی ہے آپ کے دلوں میں جنم گئی ہے اور تم اس کو سچ سمجھنے لگے ہو، اب اگر میں یہ کہوں کہ میں پاک ہوں تب بھی مجھ کو سچانہیں سمجھو گے اور اگر میں ایک گناہ کا اقرار کروں اور اللہ جانتا ہے کہ میں اس سے پاک ہوں تو تم مجھ کو سچا سمجھو گے خدا کی قسم میں اس وقت اپنی اور تمہاری مثال ایسی ہی سمجھتی ہوں جو یوسف پیغمبر کے والد کی تھی، انہوں نے یہی کہا تھا اب صبر کرنا ہی بہتر ہے اور تمہاری باتوں پر اللہ ہی میری مدد کرنے والا ہے۔ یہ کہہ کر حضرت عائشہؓ نے پچھونے پر کروٹ بدل لی حضرت عائشہؓ کہتی ہیں کہ مجھ کو یہ یقین تھا کہ چونکہ میں پاک ہوں اللہ میری پاکی ضرور ظاہر کرے گا، مگر خدا کی قسم مجھ کو ہرگز یہ گمان نہ تھا کہ اللہ میرے باب میں قرآن کی ایسی آیتیں اتارے گا جو پڑھی جائیں گی میں اپنی شان اس سے حقیر سمجھتی تھی کہ میرے باب میں خدا اپنا ایسا کلام اتارے جس کو ہمیشہ پڑھتے رہیں ہاں مجھ کو یہ امید ضرور تھی کہ آنحضرت ملنی اللہ علیہ وسلم کو کوئی خواب دکھائی پڑے گا جس سے آپ ملنی اللہ علیہ وسلم کو میری پاک دامتی محل جائے گی، حضرت عائشہؓ کہتی ہیں کہ پھر ایسا ہوا خدا کی قسم نہ آنحضرت ملنی اللہ علیہ وسلم پر وحی آنا شروع دہاں سے سر کے اور نہ گمراہ میں جو لوگ تھے ان میں سے کوئی باہر گیا اور آپ ملنی اللہ علیہ وسلم پر وحی آنا شروع ہو گئی۔ معمول کے موافق آپ ملنی اللہ علیہ وسلم پر تختی ہونے لگی اور پیسہ موتیوں کی طرح آپؐ کے بدن سے پکنے لگا حالانکہ وہ دن سردی کا دن تھا مگر وہی اترنے میں ایسی تختی ہوتی۔ خیر جب وحی کی حالت موقوف ہو گئی، دیکھا تو آنحضرت ملنی اللہ علیہ وسلم نہیں رہے ہیں، پھر پہلی بات آپ ملنی اللہ علیہ وسلم نے یہی کی، فرمایا عائشہؓ!

اللہ نے تھجھ کو پاک صاف کر دیا ہے یہ سنتے ہی میری والدہ اٹھنے کا کہنے لگیں میں نے کہا وہ! خدا کی قسم میں تو کبھی ناخنوں گی میں تو فقط اپنے خدا کا شکر یہ ادا کروں گی جو عزت اور بزرگی والا ہے اس وقت اللہ نے یہ آیتیں اتاریں ﴿ ان الدین جاؤ بالافک عصبة منکم لا تحسبوه الیہ (6) یہ وہ واقعہ ہے جس کا ذکر قرآن حکیم میں آج بھی ہمارے معاشرے کے لئے ایک حتی اسوہ کی حیثیت رکھتا ہے، ارشاد باری تعالیٰ ہے

فَإِنَّ الَّذِينَ جَاءُوا بِالْفَكِ عَصَبَةٌ مِنْكُمْ لَا تَحْسِبُوهُ شَرًّا لَكُمْ

لَكُمْ.....هذا الفک میبن (7)

(ترجمہ) جو لوگ یہ بہتان گھڑ لائے ہیں وہ تمہارے ہی اندر کا ایک ٹولہ ہے، اس دانے کو اپنے حق میں شرنہ سمجھو، بلکہ یہ بھی تمہارے لئے خوبی ہے جس نے اس میں جتنا حصہ لیا اس نے اتنا ہی گناہ سینا اور جس شخص نے اس کی ذمہ داری کا بڑا حصہ اپنے سر لیا اس کے لئے تو عذاب عظیم ہے۔ جس وقت تم لوگوں نے اسے ساتھا اسی وقت کیوں نہ مومن مردوں اور مومن عورتوں نے اپنے آپ سے نیک گمان کیا اور کیوں نہ کہہ دیا کہ یہ صریح بہتان ہے

احکامات و تنکیح واقعہ

درج بالا واقعہ بد کاری / ناجائز تعلقات کے الزام کی صورت میں انفرادی طور پر فریقین جبکہ اجتماعی طور پر پورے معاشرے کے لئے کئی احکامات اور راہیں تعین کرتا ہے، مثال کے طور پر (i) الزام کسی پر بھی لگ سکتا ہے اس میں امیر، غریب، حاکم، حکوم سب شامل ہیں، کیونکہ واقعہ افک میں ریاست مدنیہ کے حاکم اور عوام کے دینی و دنیاوی رہنمایی میں آنحضرت صلی اللہ علیہ وسلم کے گھر بلکہ ان کی عزت پر حملہ کی تاپاک کوشش کی گئی تھی۔

(ii) الزام لگانے والا ایک فرد بھی ہو سکتا ہے اور ایسا کرنے والوں کی تعداد زیادہ بھی ہو سکتی ہے اور وہ یک زبان بھی ہو سکتے ہیں کیونکہ آیت مبارکہ میں لفظ "عصبة" آیا ہے جس کے معنی جماعت کے ہیں جو دس سے چالیس تک کی ہو، اس کے معنی ایک ایسی جماعت کے بھی ہیں جس کے افراد ایک دوسرے کے حامی اور مددگار ہوں (8) اور واقعہ افک سے بھی معلوم ہوتا ہے کہ الزام لگانے والا صرف عبداللہ بن اُبی ہی نہ تھا بلکہ اور بھی بہت سے لوگ اس کے ہم نوابن گئے تھے (iii) اگر عورت پر الزام زنا ہندہ ہو جائے تو شوہر، والدین اور قریبی رشتہ دار ان کو حتی المقدور یہ کوشش کرنی چاہیے کہ وہ الزام شدہ عورت کو اُس پر لکنے والے الزام کے بارے میں نہ بتائیں کیونکہ عائشہؓ کو ان پر لکنے والے الزام کی خبر نہ ہی آنحضرت صلی اللہ علیہ وسلم نے دی اور نہ ہی ان کے والد، والدہ یا کسی بھائی نے بتائی (iv) الزام شدہ عورت کے شوہر کو چاہیے کہ وہ اپنی بیوی پر کسی قسم کا تشدد اور سختی روانہ رکھے کیونکہ آنحضرت نے واقعہ افک کے دنوں میں ایک مرتبہ بھی حضرت عائشہؓ سے سختی نہیں کی۔ (v) اگر عورت کو اپنے اوپر لکنے والے الزام

کے بارے میں معلوم ہو جائے تو اسے شوہر اور اُس کے گھر والوں سے نہ ہی لٹائی جھوڑا کرنا چاہیے اور نہ ہی کوئی بحث و مباحثہ بلکہ بہتر یہ ہے کہ مناسب طریقہ سے شوہر سے اجازت لے کرو والدین کے گھر چلے جانا چاہیے۔ علاوہ ازیں الزام شدہ خاتون کو بلا تصدیق و تحقیق کسی پرشک اور بدگمانی بھی نہیں کرنی چاہیے کہ فلاں نے نہ ہی یہ کام کیا ہو گایا کرایا ہو گا، اور خاص طور پر سراسر والوں اور اگر سو نہیں ہوں تو ان کے متعلق جو فطری ٹھوک و شبہات رہتے ہیں، ایسے یا میں ان کا اظہار بھی نہ کرنا بہتر ہے، واقعہ کے مطالعہ سے پتہ چلتا ہے کہ حضرت عائشہؓ جب اپنے اوپر لگنے والے الزام کا علم ہوا تو انہوں نے کسی کے متعلق بھی نہ ہی شک کیا اور نہ ہی کسی بدگمانی کا اظہار کیا (vi) شوہر کو چاہیے کہ وہ اپنی بیوی کو زبردستی گھر سے نہ نکالے اور نہ ہی زبردستی قید کر دے بلکہ اگر بیوی والدین کے گھر جانا چاہے تو اسے رخصت دیدینی چاہیے۔ کیونکہ آخر حضرت صلی اللہ علیہ وسلم نے نہ ہی اپنی زوجہ کو گھر سے نکالا، نہ ہی قید کیا بلکہ حضرت عائشہؓ کے اجازت طلب کرنے پر ان کو میکے جانے کی اجازت مرحمت فرمادی تھی (vii) الزام شدہ عورت کو اپنے شوہر یا سراسر والوں سے تحقیق کرنے کی بجائے اپنے والدین خاص طور پر والدہ سے اپنے اوپر لگنے والی تہمت بارے تحقیق کرنی چاہیے، کیونکہ شوہر سے پوچھنے کی صورت میں شوہر کی غیرت اور عزت نفس مجرم ہونے کا خطرہ ہے ویسے بھی شوہر اس قسم کی باتوں سے پہلے ہی نفسیاتی و باواد کا شکار ہو سکتا ہے اور جب بیوی کے منہ سے اسی بات نے گا تو رد عمل کا خطرہ ہے۔ جبکہ والدین فطری طور پر اپنے بچوں کا گناہ تک بھی چھانے کی کوشش کرتے ہیں۔ اور اگر بچہ غلطی کر بھی بیٹھے تو بھی اسے دلا س دیتے ہیں۔ (viii) اگر کسی کی بیٹی پر الزام زنا عائد ہو جائے تو والدین اور بھائیوں کو چاہیے کہ نہ تو وہ اپنی بڑی کی پر تشدد کریں اور نہ ہی اُس کو گھر سے نکال دیں بلکہ وہ شوہر کے گھر سے ان کے گھر آنا چاہے تو جب تک وہ رہنا چاہے اُسے رہنے کی اجازت دیں۔ (ix) اگر الزام شدہ عورت یا جس کی عورت پر الزام لگا ہے کسی سے واقعہ کے بارے تحقیق کرے تو بتانے والا اُس کی خیر خواہی کرے نہ کہ الزام کی شہادت دے کیونکہ جب حضرت علیؓ سے آخر حضرت عائشہؓ کے بارے پوچھا تو آپؓ نے فرمایا "یا رسول اللہ! کیا عورتوں کی کچھ کمی ہے۔ عائشہؓ کے سوا بہت سی عورتیں موجود ہیں۔ دوسرا طرف جب حضرت عائشہؓ نے اپنی والدہ سے اپنے بارے میں دریافت فرمایا تو ان کی والدہ نے کہا "اے بیٹی تو رخ مت کر خدا کی قسم اکثر ایسا ہوا کہ جب کسی مرد کے پاس کوئی خوب صورت عورت ہوتی ہے، جس سے مرد محبت کرتا ہے، اُس

کی سوکنیں بھی ہوں، تو عورتیں ایسے بہت سے چلتی کیا کرتی ہیں (x) اگر بیوی پر الزام لگے تو شوہر کو چاہیے کہ وہ رشتہ داروں اور قریمی لوگوں سے بیوی کے بارے تحقیق بھی کرے اور ان سے مشورہ بھی لے کیوں نکلہ آنحضرت صلی اللہ علیہ وسلم نے حضرت علیؓ جو آپ کے چچازاد بھائی تھے، حضرت اسامة بن زیدؓ جو آپ کے منہ بولے بیٹھے تھے اور لوڈی حضرت بریہؓ سے حضرت عائشہؓ کے بارے میں مشورہ طلب فرمایا تھا۔ (xi) جب کوئی شخص اپنے گھر والوں کے بارے میں کسی سے مشورہ طلب کرے تو مُشیر کو چاہیے کہ علم ہو نے کی صورت میں صحیح صورت حال بتائے جبکہ گمان کی صورت میں مزید تحقیق کا مشورہ دے نہ کہ گمان کو یقین بنا کر پیش کرے۔ کیونکہ آنحضرتؐ کے مشورہ طلب فرمانے پر حضرت اسامة بن زیدؓ نے وہی کچھ بتایا جو وہ جانتے تھے جبکہ حضرت علیؓ نے لوڈی بریہؓ سے مزید تحقیق کرنے کا مشورہ دیا۔ (xii) مرد کو چاہیے کہ وہ اپنی بیوی سے بھی حقیقت حال دریافت کرے جیسا کہ آنحضرت صلی اللہ علیہ وسلم نے حضرت عائشہؓ سے دریافت فرمایا۔ ایسے اور اس طرح کے کئی مسئلے اس واقعہ سے اخذ کئے جاسکتے ہیں لیکن دو حقائق /مسئلے یہاں سے ایسے اخذ کئے جا رہے ہیں جو ہمارے موضوع سے نہ صرف براہ راست متعلق ہیں بلکہ ضروری اہمیت کے حامل بھی ہیں۔ وہ یہ ہیں۔

(i) اگر کسی مرد عورت پر بد کاری کا الزام لگ جائے تو اسے قتل نہیں کرنا چاہیے، کیونکہ واقعہ اُنکے میں ہمینوں تک یہ الزام نہ صرف شہر میں بلکہ مختلف قبائل میں موضوع بحث رہا، حضرت مسیحون بن معطلؓ اور حضرت عائشہؓ کے خاندان و اُن بھی اس الزام بارے تجویز جانتے ہوں گے، آنحضرت اور ان کے خاندان میں بھی یہ کربناک قصہ زیر بحث تھا۔ لیکن قرآن و حدیث اور تاریخ اسلامی کی ہزاروں کتابوں کتابیں اُنھا یے دنیا کی کسی لاتہری کو کھنگا لیے آپؐ کو کہیں نہیں ملے گا کہ ان دونوں حضرات کو کسی کی طرف سے تشدد کا نشانہ بنا�ا گیا ہوتی کہ ان کو قتل کر دیا گیا ہو۔ اس کی واضح مثال درج ذیل واقعہ سے اخذ کی جاسکتی ہے

”دوازربی نبی صلی اللہ علیہ وسلم کے پاس مقدمہ لائے، ایک نے کہا میرا بیٹا اس شخص کے ہاں اجرت پر کام کرتا تھا وہ اس کی بیوی سے ملوٹ ہو گیا، میں نے اس کو سو بکریاں اور ایک لوڈی دے کر راضی کیا مگر اہل علم نے بتایا کہ یہ کتاب اللہ کے خلاف ہے، آپؐ ہمارے درمیان کتاب اللہ ہی کے مطابق فیصلہ فرمادیں، دوسرے نے بھی کہا کہ آپؐ کتاب اللہ کے مطابق فیصلہ فرمادیں۔ حضور صلی اللہ علیہ وسلم نے فرمایا میں کتاب اللہ ہی کے مطابق، فیصلہ کروں گا، بکریاں اور لوڈی تجھی کو واپس، تیرے بیٹے کے لئے سو کوڑے اور ایک سال کی جلاوطنی۔ پھر آپؐ

نے قبلہ اسلام کے ایک شخص سے فرمایا "اے انیس، ٹو جا کر اس کی بیوی سے پوچھو، اگر وہ اعتراف کر لے تو اسے رحم کر دیا جائے، چنانچہ اس نے اعتراف کیا اور رحم کر دی گئی۔ (9)

(ii) اگر کسی مرد و عورت پر الزام زنا کیا جائے تو اُنکے خاندان کو حتی المقدور کوشش کرنی چاہیے کہ وہ ایسے واقعات کو نہ ہی غیرت کا مسئلہ بنا کر اسکی تشبیہ کریں اور نہ ہی جرگہ اور پنچائیت جیسی نیم عدالتوں میں اسے تحسینیں، یہاں تک کہ قہانہ کچھ بیویوں میں بھی اسے لے جانے سے پرہیز کریں کیونکہ جب واقعہ اُنکی پیش آیا تو حضرت صفوانؓ اور حضرت عائشہؓ کے خاندان والوں میں سے کوئی بھی یہ کیس باقاعدہ طور پر لے کر عدالت نبوی میں پیش نہ ہوا۔ بلکہ افواہوں کے ذریعے آنحضرت تک پہنچا آپؐ نے تو خود نوٹس لیتے ہوئے قذف کی سزا دی۔ البتہ راز افشاں ہونے اور تحقیق تفتیش کے بعد اگر یقین ہو جائے تو پھر بھی قانون کو اپنے ہاتھ میں لے کر معاملہ خود حل کرنے کی بجائے عدالت میں پیش کیا جانا چاہیے۔

رسم کاروکاری میں بھی، جیسا کہ پہلے ذکر کیا گیا ہے کہ بدکاری انا جائز تعلق کا الزام عائد کیا جاتا ہے لیکن جو امور اسے غیر قانونی وغیر اسلامی بنادیتے ہیں وہ معاملہ نہ شایستے وقت تحقیق تفتیش نہ کرنا، باقاعدہ اور قانونی عدالتوں کی بجائے غیر قانونی اور شیم عدالتوں کا رخ کرنا اور خود ہی قانون ہاتھ میں لے کر اذیت ناک سزا میں دینا یہاں تک کہ قتل کر دینا قابل ذکر ہیں۔

احادیث مبارکہ کے مطابعے اور بالخصوص واقعہ اُنک سے یہ بات واضح ہوتی ہے کہ صرف افواہوں کی بیاد پر الزام عائد ہونے پر قتل جیسی تھکنیں سزا دے دینا تو دور کی بات ہے اگر کوئی شخص اپنی بیوی کو غیر مرد کے ساتھ بھی دیکھ لے تو خود قانون ہاتھ میں نہیں لے سکتا بلکہ وہ راستہ جو اسلامی قانون کا ایک حصہ ہے، پر جل کر ہی معاملہ نہ شایستے گا اور گردنہ اسلام اور قانون کی گرفت میں خود آئے گا۔

درج ذیل احادیث مبارکہ کا اس پر دال ہیں۔

عَنْ أَبِي هُرَيْرَةَ أَنَّ سَعْدَ بْنَ عَبَادَةَ الْأَنْصَارِيَ قَالَ يَا رَسُولَ اللَّهِ أَرَتَنِي الرَّجُلُ

يَجِدُ مَعَ امْرَأَهُ رِجْلًا يَقْتُلُهُ، قَالَ رَسُولُ اللَّهِ لَا..

(ترجمہ) حضرت ابو هریرہؓ سے روایت ہے، سعد بن عبادہ انصاریؓ نے کہا یا رسول اللہ اگر کوئی

شخص اپنی بیوی کے ساتھ کسی مرد کو پائے، کیا اُس کو مار دا لے؟ رسول اللہ نے فرمایا نہیں۔ (10)

ایک اور حدیث میں سعد بن عبادہ کے الفاظ بیوی ہیں کہ:

ان وجدت مع امراتی رجلاً أمهله حتى انتي باربع شهداً آة قال نعم
 (ترجمہ) اگر میں اپنی بیوی کے پاس غیر مرد کو دیکھوں تو کیا اُس کو مہلت دوں چار گواہوں
 کے لانے تک آپ صلی اللہ علیہ وسلم نے فرمایا ہاں۔ (11)

مدینہ میں ایک عورت تھی جس کے متعلق روایت تھی کہ وہ محلی محلی فاحش تھی، لیکن اس کے خلاف بدکاری کا ثبوت
 نہ تھا اس لئے اسے کوئی سزا نہیں گئی حالانکہ اس کے متعلق نبی کی زبان مبارک سے یہ الفاظ تک نکل گئے تھے کہ
 لو کت راجماً أحداً بغير بينة لرجعتها

اگر میں ثبوت کے بغیر حرم کرنے والا ہوتا تو اس عورت کو ضرور حرم کراؤ جا (12)

الخقریہ کہ کسی بھی انسان کو بدکاری کی تہمت دینا اور اسے قتل تک کر دینا بہت بڑا اور بھیا کم گناہ
 ہے، حدیث مبارکہ میں آتا ہے کہ

حضرت ابو ہریرہؓ سے روایت ہے کہ نبی صلی اللہ علیہ وسلم نے فرمایا سات تباہ کن چیزوں سے بچو۔
 صحابہؓ نے عرض کیا، یا رسول اللہ صلی اللہ علیہ وسلم وہ سات چیزوں کون ہیں؟ فرمایا اللہ کے ساتھ شریک
 مہرانا، جادو، اس جان کا قتل جسے اللہ نے حرام کیا ہے مگر حق کے ساتھ، سودخوری، یتیم کا مال کھانا، میدان
 جنگ سے معز کر کرائی کے دن فرار اختیار کرنا اور پاک دامن مومن و سادہ لوح عورتوں پر تہمت لگانا (13)
 سید ابوالاعلیٰ مودودی لکھتے ہیں ”اس حکم کا منشاء یہ ہے کہ معاشرے میں لوگوں کی آشائیوں اور ناجائز
 تعلقات کے چرچے قطعی طور پر بند کر دیئے جائیں، کیونکہ اس سے بے شمار برائیاں پھیلتی ہیں، اور ان میں
 سب سے بڑی برائی یہ ہے کہ اس طرح غیر محبوس طریقے پر ایک عام زنا کارانہ ماحول بنتا چلا جاتا ہے۔
 ایک شخص مزے لے لے کر کسی کے سچی یا غلط گندے واقعات دوسروں کے سامنے بیان کرتا ہے دوسرے
 اس میں نمک مرچ لگا کر اور لوگوں تک انہیں پہنچاتے ہیں اور ساتھ ساتھ کچھ مزید لوگوں کے متعلق بھی اپنی
 معلومات یا بدگمانیاں بیان کر دیتے ہیں۔ اس طرح نہ صرف یہ کہ شہوانی جذبات کی ایک عام روڈ مل پڑتی
 ہے بلکہ برے خیالات رکھنے والے مردوں اور عورتوں کو یہ بھی معلوم ہو جاتا ہے

کہ معاشرے میں کہاں کہاں ان کیلئے قسمت آزمائی کے موقع موجود ہیں۔ شریعت اس چیز کا
 سد باب پہلے ہی قدم پر کر دینا چاہتی ہے۔ ایک طرف وہ حکم دیتی ہے کہ اگر کوئی زنا کرے اور شہادتوں
 سے اس کا جرم ثابت ہو جائے تو اس کو وہ انتہائی سزا دو جو کسی اور حرم پر نہیں دی جاتی اور دوسری طرف وہ

فیصلہ کرتی ہے کہ جو شخص کسی پر زنا کا الزام لگائے وہ یا تو شہادتوں سے اپنا الزام ثابت کرے ورنہ اسی (80) کوڑے برسا دوتا کہ آئندہ بھی وہ اپنی زبان سے ایسی بات بلا ثبوت نکالنے کی جرأت نہ کرے۔ (14) حضرت شاہ ولی اللہ محدث دہلوی اپنی کتاب جمیع اللہ بالغہ میں فرماتے ہیں

وکذا لک القذف معصیۃ کبیرۃ و فیه الحاق عار عظیم علی الزندق (15)

(ترجمہ) اسی طرح زنا کی تہمت لگانا بھی گناہ کبیرہ ہے کیونکہ جس پر یہ تہمت لگی ہے اس کی

عزت پر دھہر لگ جاتا ہے

درج بالا تحقیق سے ثابت ہوتا ہے کہ بخوبی معاشرہ میں بھی بدکاری / انا جائز تعلقات کے واقعات / الزامات پیش آنے رہے لیکن جذبات اور انداز سے زیادہ قانون کا خیال اور احترام سب امور پر مقدم رہا۔

ہماری ذمہ داری

قرآن و حدیث کی روشنی میں بالعموم جبکہ واقعہ افک کے گھرے مطالعہ سے بالخصوص جوبات عیاں ہوتی ہے وہ یہ کہ بلاشبہ غیرت ایک فطری جذبہ ہے لیکن اسے اسلام کے تابع رہنا چاہیے۔ قرآن کریم، احادیث مبارکہ، سیرت طیبہ اور صحابہ کرامؐ کی زندگیاں ہمارے لئے بہترین اور عملی نمونہ ہیں، ہمیں اپنی دنیاوی خواہشات، احساسات، پسند و ناپسند اور محبت و نفرت کے اوزان کو ان کے پیمانوں میں رکھ کر تو اننا چاہیے۔

معاشرے پر یہ ذمہ داری عائد ہوتی ہے کہ کار و کاری اور اس جیسی رسوم اگر اسلامی احکامات اور ہدایات کے مقابلہ اور منافی ہیں تو انہیں نہ صرف جڑ سے اکھاڑ پھینکنا چاہیے بلکہ اس کے خلاف علمی اور عملی کوششیں بھی کرنی چاہیے اور اگر یہ رسوم کسی حد تک قابل اطلاق ہیں تو جہاں جہاں ان میں کہیں خامیاں اور ناقصیں ہیں انہیں اسلامی احکامات اور انسانی حقوق کی روشنی میں درست کرنے کی کوشش کرنی چاہیے تاکہ عوام کے لئے معاشرم اور ریاست امن و سکون اور ترقی کا پیام لا سکیں۔ ضرورت اس بات کی ہے کہ عوام میں تعلیمی اور مذہبی شعور کے ذریعے ایسی اور اس جیسی رسوم کی بابت آگاہی دیتے ہوئے احترام انسانیت کا فرآنی سبق یاد کرایا جائے تاکہ فساد کی جگہ امن اور انتشار کی جگہ اتفاق لے سکے۔

خواشی

(1)- سندھی اردو لغت، سندھی اردو داد بورڈ، 1980ء، ص 174

(2)-Rabia Ali,The dark side of 'Honour'. Shirkat Gah, Women's Resource Center, P.O.Box: 5192, Lahore, 2001. P.4

(3) مہاتما، جهد حق، پیشہ، ندیم فاضل، پاکستان کیمیشن برائے انسانی حقوق، نیگارڈن ٹاؤن، لاہور، اپریل 2002ء، شارہ نمبر 4، ص 14

(4)-Muddassir Rizvi "Honour Killing" Rise in Pakistan despite state & religious opposition, 11, 28, 2000 (www.wikipedia.org)

(5) قیصرانی، محمد اشرف شاھین، بلوچستان تاریخ اور مذہب، ادارہ تدریس، کوئٹہ، نومبر 1994ء 8

(6) بخاری، محمد بن اسحاق عیل، مجموع بخاری، دارالسلام، ریاض، ۱۹۹۹، ج ۲، ص ۵۹۶-۵۹۳.

12, 11:24 (7)

(8) مفردات القرآن، امام راغب اصفهانی، ترجمه محمد عبدہ، المکتبہ الحدیث اکادمی لاہور، سنندارو، ج 2، ص 701

(٩) مالک، انس بن مالک، موطا امام مالک، کتاب المحدود، باب تاءٰنی الرجم، نور محمد کارخانه تجارت کتب، کراچی، سن ٦٣٥، ص ٦٨٥.

(10) مجمع مسلم، اسلم ابن الجحاج القشیری، کتاب اللعان، قدیمی کتب خانه، کراچی، س۔ن، ج ۱، ص 491

(11) الصناني، أبي بكر عبد الرزاق بن حام، مصنف عبد الرزاق، كتاب العقول، باب الرجل سعيد على امرأته رجلاً دار الكتب العلمية، بيروت، 2000م، ج 2، ص 308.

(12) سشن این مجله، محمد بن نزیب، ابواب الحدود، باب من اظهیر الفاحشة، میر محمد کتب خانه مرکز علم و ادب کراچی، ۱۸۷۴ء۔

(13) أبجبي، أبي بكر احمد بن الحسين بن علي، السنن الکبرى، كتاب الحدود، باب ما جاء في تحريم القذف، صدرت في 1761 ميلادي، دار المکتب ومتک، بغداد، 1212 هـ، 497.

(14) مسعود دودی، ابوالاعلی سید، تفسیر القرآن، اداره ترجمان القرآن لاہور، ج 3، ص 347.

15) دہلوی، شاہ ولی اللہ، حجۃ اللہ الالفی، المکتبۃ السلفیۃ لاہور، 1395ھ، ج2، ص 161